

ವಿಷಯವನ್ನು ಈ ವಿನಿಯೋಗದಲ್ಲಿ ಎತ್ತಿಹಾಕಿ ತಹಶೀಲ್ದಾರರವರು ರೆಕಾರ್ಡ್ ಜೇಂಟ್ ಮಾಡಿದ್ದರ ಬಗ್ಗೆ ಕ್ರಮ ತೆಗೆದುಕೊಂಡಿದ್ದೇನೆ. ನೇರವಾಗಿ ಅವರು ಯಾವ ಊರಿನವರೂ, ಅವರ ಹೆಸರು ಹೇಳಲಿ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀನಾರಾಯಣ್.—ಉಚಿತ ಕಾನೂನು ನೆರವು ಪಡೆಯಲಿಕ್ಕೆ ಗ್ರಾಮ ಲೆಕ್ಕಗರಿದ ಸರ್ಜಿ ಫೀಟ್ ಬೇಕೆಂದು ಮಾನ್ಯ ಸದಸ್ಯರು ಹೇಳಿದರು ಆ ರೀತಿ ಸರ್ಜಿ ಫೀಟ್ ಬೇಕಾಗಿಲ್ಲ. ಮಾನ್ಯ ಸದಸ್ಯರು ಇದನ್ನು ತಿಳಿದುಕೊಳ್ಳುವುದು ಒಳ್ಳೆಯದು.

ಶ್ರೀ ಕೆ. ವಸಂತ ಬಂಗೇರಾ.—ಆದಾಯದ ಸರ್ಜಿ ಫೀಟ್ ಯಾರು ಕೊಡುತ್ತಾರೆ?

ಶ್ರೀ ಆರ್. ಎನ್. ನಾಯಕ್.—ಆದಾಯ ಸರ್ಜಿ ಫೀಟ್ ಹೇಗೆ ಪಡೆಯಬೇಕು?

ಶ್ರೀ ಎ. ಲಕ್ಷ್ಮೀನಾರಾಯಣ್.—ಕಾನ್ಸೂನು ಸಮಿತಿ ಅಧ್ಯಕ್ಷರ ಮುಂದೆ ಅಪೀಲಿಟ್ ಹಾಕಿದರೆ ಸಾಕು. ಅರ್ಜಿಗೆ ಸ್ಟಾಂಪ್ ಕೂಡ ಕಾಣಬೇಕಾಗಿಲ್ಲ, ಕಾಲಿ ಕಾಗದದಲ್ಲಿ ಅರ್ಜಿ ಹಾಕಿದರೆ ಸಾಕು.

vii. ಗೌರಿಬಿದನೂರು ತಾಲ್ಲೂಕಿನ ಭೂಹೀನ ಕೃಷಿ ಕಾರ್ಮಿಕರವೇಲೆ ಅಶ್ರು ವಾಯು ಪ್ರಯೋಗ.

ಶ್ರೀ ಆರ್. ವೆಂಕಟರಾಮಯ್ಯ.—ಮಾನ್ಯ ಅಧ್ಯಕ್ಷರೇ, ಕೋಲಾರ ಜಿಲ್ಲೆಯ ಗೌರಿಬಿದನೂರು ತಾಲ್ಲೂಕಿನ ನಾಗಸಂದ್ರ ಹಾಲಗಾನಹಳ್ಳಿ, ಬಿದನೂರು, ಕದೀರನಹಳ್ಳಿಯ ಭೂಹೀನ ಕೃಷಿ ಕಾರ್ಮಿಕರ ವೇಲೆ ೧೪-೮-೧೫ರ ಪುರಾಣಿ ಅಶ್ರುವಾಯು ಪ್ರಯೋಗ ಹಾಗೂ ಲಾಠಿ ಪ್ರಹಾರ ನಡೆದಿದೆ. ಈ ಲಾಠಿ ಪ್ರಹಾರದಿಂದ ನೂರಾರು ಜನರಿಗೆ ಹಾಗೂ ದಲಿತ ಸಂಘರ್ಷ ಸಮಿತಿಯ ಕಾರ್ಯಕರ್ತರಿಗೆ ತೀವ್ರವಾಗಿ ಪೆಟ್ಟಾಗಿರುವುದಲ್ಲದೆ ಇಬ್ಬರನ್ನೂ ಆಸ್ಪತ್ರೆಗೆ ಸೇರಿಸಬೇಕಾಗಿ ಬಂದಿದೆ. ಅಲ್ಲದೆ ೬೦೦ ಜನರನ್ನು ಬಂಧಿಸಿದ್ದಾರೆ. ಭೂಹೀನರ ವೇಲೆ ನಡೆದ ಈ ದೌರ್ಜನ್ಯ ಖಂಡನೀಯ ಭೂಹೀನ ಕೃಷಿ ಕಾರ್ಮಿಕರು ಸರ್ಕಾರ ಜಮೀನನ್ನು ಆಕ್ರಮಿಸಿ ತಮ್ಮ ಜೀವನವನ್ನು ಉತ್ತಮಗೊಳಿಸಲು ಪ್ರಯತ್ನಿಸುತ್ತಿರುವುದರಿಂದ ಈ ಧಾಳಿ ನಡೆದಿದೆ. ಈಚಲು ಮರದವನ ಭಕ್ತರಾದ ಈ ಭೂಹೀನರು ತಮ್ಮ ಜೀವನ ವನ್ನು ಸಾರ ಮಾಡುತ್ತಿರುವ ಈಚಲು ಮರಗಳ ವನಗಳನ್ನು ಕಡಿದು ಅದನ್ನು ಜೀವನಧಾರವಾದ ಕೃಷಿ ಭೂಮಿಯನ್ನಾಗಿ ಪರಿವರ್ತಿಸುವ ಪ್ರಯತ್ನ ಮಾಡಿದ್ದಾರೆ. ಹೆಂಡ ಬೇಡ ಭೂಮಿ ಬೇಕು ಎಂಬ ಘೋಷಣೆ ಸ್ವಾಗತಾರ್ಹ. ನಾಗಸಂದ್ರದ ೧೨೦ ಕುಟುಂಬಗಳನ್ನು ಒಂದು ವರ್ಷದ ಹಿಂದೆಯೇ ಗುರು ತಿಸಲಾಗಿದ್ದು ಈ ಕಾರಣಕ್ಕಾಗಿ ಮಾನ್ಯ ನಜೀರ್ ಸಾಬ್‌ರವರ ವೇಲೆ ಅಲ್ಲಿನ ಭೂ ಮಾಲೀಕರು ಧಾಳಿ ಮಾಡಿದ್ದಾರೆ. ಆದರೆ ಈ ಜೀತಗಾರರ ಪುನರ್ವಸತಿ ಸೌಲಭ್ಯಗಳಾವುವು ದೊರೆತಿಲ್ಲ. ಈ ಜನ ಭೂಮಿ ಯನ್ನು ಆಕ್ರಮಿಸಲು ಪ್ರಯತ್ನಿಸಿದ್ದಾರೆ ಈ ಲಾಠಿ ಚಾರ್ಜ್ ನಡೆದಿದ್ದು ಮುಖ್ಯಮಂತ್ರಿಗಳ ಮುಂದೆ ಅವರು ಭೂಮಿಗಾಗಿ ದಲಿತ ಸಂಘರ್ಷ ಸಮಿತಿ ಮೂಲಕ ಮನವಿಯನ್ನು ಸಲ್ಲಿಸಿದರೂ ಏನೂ ಪ್ರಯೋಜನವಾಗಲಿಲ್ಲ.

ನಮ್ಮ ರಾಜ್ಯದಲ್ಲಿ ಭೂ-ಸುಧಾರಣೆಯಿಂದ ಭೂಹೀನರಿಗೆ ಅಲ್ಪಸ್ವಲ್ಪ ಭೂಮಿಯವರಿಗೆ ಹೆಚ್ಚಿನ ಪ್ರಯೋಜನವಾಗಲೇ ಇಲ್ಲ, ಎಂಬುದನ್ನು ಸರ್ಕಾರದ ವರದಿಗಳೇ ಸಾರುತ್ತಿವೆ. ಕೇಂದ್ರಸರ್ಕಾರದ ಕೃಷಿ ಗಣತಿಯ ಅಂಶಗಳೇ ಕೂಡ ಇದನ್ನೇ ಸಾರುತ್ತಿವೆ.

ಹೀಗೆ ಭೂ-ಸುಧಾರಣೆಯಿಂದ ಪ್ರಯೋಜನವಾದ ಭೂಮಿಯನ್ನು ನೀಡುವುದರ ಬದಲಾಗಿ, ಜೀತದಿಂದ ಏನು ಹೊಂದಿ ಜೀವಾಸುಧಾರಣೆಯಿಂದ ಬಳಲುತ್ತಿರುವವರು ಅನಿವಾರ್ಯವಾಗಿ ಸರ್ಕಾರ ಭೂಮಿಯನ್ನು ಆಕ್ರಮಣಮಾಡಿದ್ದಾರೆ. ಅಂಥವರಿಗೆ ಅವರ ಭೂಮಿಯನ್ನು ಸಕ್ರಮ ಮಾಡಬೇಕು. ಈ ಪರಿಣಿತಿಯನ್ನು ಸರ್ಕಾರ ಗಮನಿಸಿ ಈಚಲು ವನವನ್ನು ಆಕ್ರಮಿಸಿದ ಈ ಜೀತಗಾರರಿಗೆ ಕೂಡಲೇ ಪುನರ್ವಸತಿ ಕಾರ್ಯವನ್ನು ಕೈಗೊಳ್ಳಬೇಕು. ಅವರ ವೇಲೆ ಸಾಕಿರುವ ಕೇಸುಗಳನ್ನು ಹಿಂತೆಗೆದು ಕೊಳ್ಳಬೇಕು. ಮತ್ತು ಈ ಅಮಾನುಷ ಧೌರ್ಜನ್ಯ ನಡೆದ ಪೋಲೀಸ್ ಇನ್ಸ್‌ಪೆಕ್ಟರ್‌ರವರನ್ನು ಸಸ್ಪೆಂಡ್ ಮಾಡಬೇಕು ಎಂದು ನಾನು ಸರ್ಕಾರವನ್ನು ಒತ್ತಾಯಿಸುತ್ತೇನೆ.

**ಶ್ರೀ ರಮೇಶ್ ಜಿಗಜಿನಗೇ.**—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಸರ್ಕಾರದ ಗಮನಕ್ಕೆ ತಂದಿರುವ ನಿಷಯದಲ್ಲಿ, ನಾಲ್ಕು ಇಲಾಖೆಗಳಿಗೆ ಅವು ಸಂಬಂಧಪಟ್ಟಂತೆ ಇದೆ. ಇದರ ಬಗ್ಗೆ ಸವಿಸ್ತಾರ ವಾದ ವರದಿಯನ್ನು ಇಪ್ಪತ್ತೇ ಉತ್ತರ ತರಿಸಿಕೊಂಡು ಕೊಡುತ್ತೇನೆ.

**ಶ್ರೀ ಅಬ್ದುಲ್ ನಜೀಃ ಸಾಬ್.**—ನಾಗಸಂದ್ರದಲ್ಲಿರುವ ಜೀತ ವಿಮುಕ್ತರನ್ನು ಗುರುತಿಸಿರುವುದು ನಿಜ. ಕಾನೂನು ಬದ್ಧವಾಗಿ ಇವರೂ ಜೀತಮುಕ್ತರೇ ಎನ್ನುವ ಬಗ್ಗೆ ಜಿಲ್ಲಾಧಿಕಾರಿಯವರ ಮುಂದೆ ದಾವೆ ಇದೆ. ಅವರು ಸರ್ಜಿಫೈ ಮಾಡುವವರೆವಿಗೂ ಇವರು ಜೀತಮುಕ್ತರಾಗುವುದಿಲ್ಲ. ಅವರ ಮೇಲೆ ಸಾಮಾಜಿಕ ಬಹಿಷ್ಕಾರ ಹಾಕಿದಾಗ ಪೂರ್ಣ ಉದ್ಯೋಗ ಕೊಡತಕ್ಕ ಎಲ್ಲಾ ವ್ಯವಸ್ಥೆಯನ್ನು ನಾನೇ ಬಿಡುತ್ತೇನೆ ಮಾಡಿಸಿದ್ದೇನೆ. ಇಲ್ಲಿ ಭೂಮಿಯ ಪ್ರಶ್ನೆ ಇದೆ. ದಾವೆ ಮಂಜೂರ ಕೊಡಲೇ ಪುನರ್ವಸತಿ ಮಾಡತಕ್ಕ ಎಲ್ಲಾ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಲಾಗುವುದು.

**ಶ್ರೀ ರಾಮಕೃಷ್ಣ ಪೆಗಡೆ.**—ಮಾನ್ಯ ಅಧ್ಯಕ್ಷರೇ, ಮಾನ್ಯ ಅಬ್ದುಲ್ ಸಚಿವರು ಮತ್ತು ಗ್ರಾಮಾಭಿ ವೃದ್ಧಿ ಸಚಿವರು ಕೊಟ್ಟಿರತಕ್ಕ ಉತ್ತರದ ಜೊತೆಗೆ ಇನ್ನೂ ಒಂದೆರಡು ವಾಕ್ಯಗಳನ್ನು ಸೇರಿಸಲಿಕ್ಕೆ ಬಯಸುತ್ತೇನೆ. ಯಾರೋ ಗ್ಯಾಲರಿಯಿಂದ ಫೋಷಣೆ ಕೂಗಿದರು ಇದು ದುರದೃಷ್ಟಕರವಾದ ಘಟನೆ. ದಲಿತ ಸಂಘದವರು ಪತ್ರಬರೆದಿರುವುದು ನನಗೆ ಬಂದಿದೆ. ಅವರ ಟೆಲಿಗ್ರಾಂ ಕೂಡ ಬಂದಿದೆ. ನಾನು ದಲಿತ ಸಂಘದವರಿಗೆ ಮನವಿ ಮಾಡಿಕೊಳ್ಳುತ್ತೇನೆ. ನಮ್ಮ ಸರ್ಕಾರದ ಹೊಸ ನೀತಿಯ ಪ್ರಕಾರ ಸಿ ಮತ್ತು ಡಿ ನಮೂನೆಯ ಜಮೀನಿನಲ್ಲಿ ಬಹಳಷ್ಟು ಉತ್ತಮವಾದಂಥ ಭೂಮಿ ಇದೆ. ದಲಿತರಲ್ಲಿ ಮುಖ್ಯವಾಗಿ ಯುವಕರು ಹಾಗೂ ಶಿಕ್ಷಿತ ಯುವಕರು ಅವರಿಗೆ ಒಪ್ಪಿಗೆಯಾಗಲಿ, ಅಥವಾ ವೈಯಕ್ತಿಕ ವಾಗಿಯಾಗಲಿ ಎರಡು ಮಾರ್ಗಕ್ಕೆ ಸೇರಿದ ಭೂಮಿಯನ್ನು ಆರಣ್ಯ ಬೆಳೆಸಲಿಕ್ಕೆ ಕೊಡತಕ್ಕ ಸ್ಥಿತಿ ತಯಾರಾಗುತ್ತಿದೆ. ಯಾವ ಯಾವ ತರದ ಭೂಮಿ ಇದೆ ಅದನ್ನು ಸರ್ಕಾರ ಅವರಿಗೆ ಕೊಡುತ್ತದೆ. ಅಷ್ಟೇ ಅಲ್ಲ ಕಾಡನ್ನು ಬೆಳೆಸಲಿಕ್ಕೆ ಒಂದು ಹೆಕ್ಟೇರಿಗೆ ಒಂದು ಸಾವಿರ ರೂಪಾಯಿ ಧನ ಸಹಾಯ ಕೂಡ ಮಾಡಲಾಗುವುದು. ಕಾಡನ್ನು ಬೆಳೆಸಿದ ಮೇಲೆ ೧೦೦ಕ್ಕೆ ೯೦ರಷ್ಟು ವರಮಾನ ಕಾಡು ಬೆಳೆಸಿದವರಿಗೆ, ೧೦ರಷ್ಟು ಸರ್ಕಾರಕ್ಕೆ ಬರುತ್ತದೆ. ಸರ್ಕಾರದ ಹೊಸ ಯೋಜನೆ ಪ್ರಕಾರ ಭೂಮಿ ಬೇಕೆಂದರೆ ಕೊಡು ತ್ತೇವೆ. ಈಚಲೂ ಮರ ಇರಲಿ ಯಾವುದೇ ಮರ ಇರಲಿ ಅದನ್ನು ಕಡಿಯುವುದರಲ್ಲಿ ಯಾರಿಗೂ ಲಾಭ ಇಲ್ಲ, ಪ್ರಯೋಜನ ಇಲ್ಲವೆಂದು ಹೇಳಬಯಸುತ್ತೇನೆ. ಜಮೀನು ಕೊಡುತ್ತೇವೆನ್ನುವ ಮಾತನ್ನು ಈ ಸದನದ ಮುಖಾಂತರ ಅವರಿಗೆ ಹೇಳುವುದಕ್ಕೆ ಇಚ್ಛೆ ಪಡುತ್ತೇನೆ.

viii. ದಲಿತ ಕಾಂಗ್ರೆಸ್ ಕಾರ್ಯಕರ್ತರು ಕಾಂಗ್ರೆಸ್ ಅಧ್ಯಕ್ಷರ ಮೇಲೆ ಹಲ್ಲೆ ಮಾಡಿದ ಬಗ್ಗೆ.

**ಶ್ರೀ ರಮೇಶ್ ಕುಮಾರ್.**—ಮಾನ್ಯ ಅಧ್ಯಕ್ಷರೇ ಟೈಂಸ್ ಪತ್ರಿಕೆಯಲ್ಲಿ ವರದಿಯಾದಂತೆ ತಾ. ೧೯-೮-೮೫ರಂದು ದಲಿತ ಕಾಂಗ್ರೆಸ್ ಕಾರ್ಯಕರ್ತರು, ಕಾಂಗ್ರೆಸ್ ಅಧ್ಯಕ್ಷರ ಮೇಲೆ ಅಟ್ಟಾಕ್ ಮಾಡಿದ ಬಗ್ಗೆ ಪ್ರಧಾನ ಮಂತ್ರಿಗಳಾಗಿ ಮಾನ್ಯ ಮುಖ್ಯ ಮಂತ್ರಿಗಳಿಗೂ ಮನವಿಸಲ್ಲಿಸಿದ್ದಾರೆ. ಇಪ್ಪತ್ತು ಮಾನ್ಯ ರಂಗನಾಥ್‌ರವರು ಮಹತ್ವದ ಸ್ಥಾನವನ್ನು ಅಲಂಕರಿಸಿದ್ದಾರೆ. ಅವರು ದಲಿತ ರಾಗಿದ್ದು ರಾಜಕೀಯದಲ್ಲಿ ಮಹತ್ವದ ಸ್ಥಾನವನ್ನು ಅಲಂಕರಿಸಿದ್ದಾರೆ. ಅವರಿಗೆ ಸೂಕ್ತ ರಕ್ಷಣೆ ಮಾಡದೇ ಹೋದರೆ ಸರ್ಕಾರಕ್ಕೆ ಕೆಟ್ಟ ಹೆಸರು ಬರುತ್ತದೆ. ಇದರ ಬಗ್ಗೆ ಮಾನ್ಯ ಮಂತ್ರಿಯವರ ಹೇಳಿಕೆಯನ್ನು ಬಯಸುತ್ತೇನೆ.

**ಶ್ರೀ ಬಿ. ರಾಜಯ್ಯ.**—ದಲಿತ ಸಂಘರ್ಷ ಸಮಿತಿಯ ಕೆಲವು ಜನರು ನನಗೆ ತಂತಿ ಕೂಡ ಕಳುಹಿ ಸಿದ್ದಾರೆ. ಅವರು ಒಂದು ಮನವಿಯನ್ನು ತಯಾರು ಮಾಡಿ ಅದಕ್ಕೆ ರುಜು ಕೂಡ ಹಾಕಿ. ಅವರನ್ನು ಆ ಸ್ಥಾನದಿಂದ ತೆಗೆಯಬೇಕು. ಹರಿಜನಕ್ಕೆ ಸೇರಿದ ಇವರನ್ನು ಬೆಳೆಸಕೂಡದೆಂದು ಅದರಲ್ಲಿ ಇದೆ. ಅದನ್ನು ಕೂಡ ದಲಿತ ಸಂಘರ್ಷ ಸಮಿತಿಯವರು ನನಗೆ ಕಳುಹಿಸಿಕೊಟ್ಟಿದ್ದಾರೆ. ಅವರಿಗೆ ಯಾವುದೇ ರೀತಿಯ ರಕ್ಷಣೆ ಬೇಕಾದರೂ ಸಂಪೂರ್ಣವಾಗಿ ಸರ್ಕಾರ ಕೊಡುತ್ತದೆ. ಬಹುಶಃ ಎಲ್ಲಾ ಪಕ್ಷಗಳಲ್ಲೂ ಒಂದಲ್ಲ ಒಂದರೀತಿಯಲ್ಲಿ ಇಂಥಾದ್ದು ನಡೆಯುವುದನ್ನು ನಾವುನೋಡುತ್ತಿದ್ದೇವೆ. ಹಿಂದೆ ಒಂದು ಸುರಿ ನಮ್ಮ ಕೆ. ಹೆಚ್. ಪಟೇಲರ ಮೇಲೆ ಕೂಡ ಹಲ್ಲೆ ನಡೆದಿದ್ದು ಈಗ ಅದರ ಇನ್‌ವೆಸ್ಟಿಗೇಷನ್ ನಡೆಯುತ್ತಿದೆ.